



KUNSILL LOKALI HAL LIJA
TRIQ ROBERT MIFSUD BONNICI, HAL LIJA
TEL. 21416111 FAX 21416941

MINUTI – LAQGĦAT TAL-KUNSILL

IS-SEBGĦA KUNSILL

SEDUTA NRU 46 – Il-Ħamis 21 ta' April 2016 fil-16.45hrs

Il-Kunsill iltaqa' fl-Uffiċċju Amministrattiv tiegħu fi Triq Robert Mifsud Bonnici Hal Lija.

Prezenti :	Is-Sinjura Magda Magri Naudi	Sindku
	Is-Sinjinorina Stephanie Cutajar	Viċi Sindku
	Dr. Marc Sant	Minority Leader, skużat
	Is- Sur Massimo Scerri	Kunsillier
	Is-Sinjinorina Lorraine Farrugia	Kunsillier
	Is-Sinjinorina Isabella Taliana	Ambaxxatriċi taz-żghazagh

1. INTRODUEZZJONI

- 1.1 Il-laqgħa bdiet fil-5.07p.m. b'introduzzjoni mis-Sindku. Hija introduċiet lil rappreżentanti tal-Green MT fejn kienu mistidna biex jispjegaw il-proposals tagħhom peress li l-kuntratt tal-Green Pak kien skada. Fost il-proposals kien hemm :
 - a. Il-*Collection of door to door* tal-boroż il-grizi kull nhar ta' Tlieta.
 - b. Il-*Collection* tal-ħgieg kull l-aħhar ġimgħa ta' kull xahar.
 - c. *Provision of grey bags*.
 - d. Huma jagħtu *provision* ta' €500 fis-sena biex tinzamm il-Lija Cycle Day.

- e. Fuq din ta' l-aħħar is-Sindku staqsiet jekk il-Kunsill ikollux johrog iktar fondi biex tinzamm din l-attivitá'. Ovvjament dan skond x'jiddeçiedi l-Kunsill.
 - f. Proposta oħra hija *servicing and maintenance* għal żewġ bring-in-sites. Is-Segretarju spjegat li peress li kien hemm problema fir-raħal dawn il-bring-in-sites kellhom jitnehħew għax kull fejn kienu dejjem kien hemm il-problemi.
 - g. Is-Sindku qalet li kwazi l-proposals tal-Green Pak u l-Green Mt huma kwazi identiçi.
- 1.2 Is-Segretarju nfurmat li l-borża l-griza ta' kull nhar ta' Tlieta s'issa dejjem ingabret mill-Kuntrattur peress li t-tender hekk qiegheda u l-Kunsill iħallas lill-Kuntrattur fuq dan il-ġbir. Ms. Anthea tal-Green Mt qalet li l-kuntrattur iħallsuh huma għal dan il-ġbir.
 - 1.3 Is-Sinjorina Anthea reġgħet qalet li għal dan il-ġbir tal-borża l-griza, l-Kunsill għandu iħallas lill-kuntrattur u wara huma jagħtu refund lill-Kunsill.
 - 1.4 Ir-Rappreżentanti tal-Green MT telqu mill-kamra tal-Kunsill fil-5.20p.m.

2. Bidu tal-laqgħa tal-Kunsill

- 2.1 Is-Sindku s-Sinjura Magda Magri Naudi ressqet ittra minghand il-Minority Leader Dr. Marc Sant fejn talab biex jiġi *excused* għal din il-laqgħa peress li kien qed jattendi CEMR Congress ġewwa Ċipru.
- 2.2 Il-Kunsill approvaw din l-ittra.
- 2.3 Wara li saru żewġ korrezzjonijiet, fuq proposta tas-Sur Massimo Scerri sekondat mis-Sinjorina Lorraine Farrugia l-minuti nr 45 ġew approvati unanimament.

3. ARISING

- 3.1 Is-Sinjorina Lorraine Farrugia tkellmet fuq nr 3.1 tal-Minuti u qalet li veru qed jinqata l-ħaxix u qed isir xogħol sewwa mill-kuntrattur il-ġdid tal-Ġonna, fi Trejjet Kjeriku Ġakbu Abela imma peress li hemm il-ħajt qed jaqa' u t-triq qed tisfronda inqata' l-ħaxix ukoll. L-inkwiet hu l-triq ma tmurx tisfronda u isir xi aċċident.
- 3.2 Is-Sinjorina Farrugia qalet li fejn sar il-*patching* ma' naħa tan-Nestle tispera li sar bedding tajjeb. Is-Segretarju nfurmat li wara li sar ix-xogħol, il-Perit irid jiċċertifika li x-xogħol sar tajjeb u *up to standard*. Meta l-Perit imur biex jiċċertifika x-xogħolijiet għandna ngħidulu biex

jara jekk il-hajt ta' Trejjet Kjeriku Ġakbu Abela huwiex f'periklu jew le.

- 3.3 Is-Sinjorina Farrugia tkellmet fuq nr 5.10 fejn kellu jitneħħa reserved parking minn Triq Tal-Mirakli u dan għadu ma tneħħiex.
- 3.4 Is-Segretarju nformat li ntbagħtet l-ittra lir-resident fejn ġie nformat li dan kien ser jitneħħa kif kien diġa ġie miftiehem mill-Kunsill u nformat li dan ir-reserved irid jitneħħa mill-Koptasin peress li irid jiġi *scarified*.
- 3.5 Is-Sinjorina Stephanie Cutajar qalet li fejn ġie *scarified* mill-Koptasin ġie ahrax. Għandu jiġi ikkuntatjat il-Kuntrattur biex jilixxa t-triq wara isir *scarifying*.
- 3.6 Is-Sindku, s-Sinjura Magda Magri Naudi qalet li f'Tal-Mirakli hdejn il-kappella forsi nistgħux naghmlu sign li parking jista jsir fuq iz-zuntier waqt il-hin tal-quddies biss. Il-Kunsill ma qabilx ma dan.
- 3.7 Il-laqgħa tal-Kunsill ġiet sospenduta fil-5.35p.m. peress li wasal is-Sur Daniel Tabone tal-GreenPak biex iressaq il-proposals tal-GreenPak. Huwa għamel introduzzjoni żgħira fejn qal li huma koperattiva u li ilhom jahdmu flimkien mal-Kunsill mit-2009.
- 3.8 Dawn il-proposals huma kwazi identiċi mal-proposals tal-Green Mt fosthom :

- a. Il-*weekly door to door collection* tal-boroż l-griza ta' kull nhar ta' Tlieta.

Is-Segretarju reġgħet qalet li l-borża l-griza tingabar mill-Kuntrattur u jithallas il-Kuntrattur. Is-Sur Tabone qal li mhux suppost qed isir hekk u suppost il-kuntrattur qed jibagħat invoice fuq dan lill-GreenPak u mhux lill-Kunsill u huma lesti li jagħtu refund ta' kemm din ilha tigi għalhekk irid jiġi iċċekkjat. Għal futur is-Sur Tabone qal li l-invoice trid tinhareġ mill-Kuntrattur u mhux mill-Kunsill. Huwa kompli jgħid li l-funds għal dan il-ġbir qiegħed hemm allura l-Kunsill irid jara x'hallas u dawn jiġu *refunded* allura l-Kunsill huwa 'covered'.

Is-Sur Tabone qal li huma ipprovaw jindagaw mal-kuntrattur imma qatt ma irċevew risposta.

- b. Proposal oħra hija *servicing and maintenance* għal żewġ bring-in-sites. Il-Kunsill tkellem fuq il-problema tal-bring-in-sites fir-rahal. Ġie ssuġerit li nipprovaw li dawn is-sites jitpogġew in-naħa ta' Hal Mann.

- c. Is-Sinjorina Stephanie Cutajar staqsiet jekk jistghax isir xi haġa għal-bars fi Triq il-Forn biex jibda jingabar il-ħġieġ darba fil-ġimgħa.
- d. Is-Sur Tabone qal li jista' jsir pilot project anke ma' Hal Balzan. Huwa ser jittellem hu ma' Hal Balzan. Minn naha tagħna irid jiġi identifikat kemm għandna bars ġo Hal Lija.
- e. Isir il-ġbir tal-ħġieġ kull nhar ta' ġimgħa ta' l-ewwel ġimgħa tax-xahar
- f. Tqassim tal-Green bags.
- g. Kampanji bħal ġbir ta' hwejjeg tal-Inspire
- h. Jista' jsir a targeted campaign f'*apartment* blocks f'Hal Lija u anke jistgħu jitwählhu stickers bit-Taljan, Franciż u bl-Gharbi fil-lifts tagħhom. Għandha tingabar informazzjoni kemm hemm apartments blocks fir-rahal biex ikunu jafu kemm għandhom b'zonn stickers. Is-Sinjorina Lorraine Farrugia nfurmat li fi Triq Salvu Mifsud hemm appartamenti li jgħixu residenti Taljani.
- i. Qed isir Kampanja Irriċikla u Irbaħ mal-GreenPak u anke irriċikla għal l-Istrina
- j. Xi haġa important hafna li qal is-surTabone huwa li jekk ikun hemm areas problematiċi fejn residenti johorġu l-boroż is-suwed meta mhux suppost, għandha ninfurmaw lill-GreenPak u dawn ikellmu u ifakkru lir-residenti.
- k. Is-Sur Tabone qal ukoll li jekk il-Kunsill ikollu b'zonn l-*expert advice* minn naha tagħhom biex napplikaw għal xi proġett tal-EU, huwa jagħtu dan is-servizz b'xejn.
- l. Bħala GreenPak qed jaraw ukoll kif ser jiġbru il-WEE. (oġġetti elettronici)
- m. Ser tinzamm laqgħa fis-26 jew fit-28 ta' April 2016 mas-Sur Daniel Tabone biex inkomplu niddiskutu dawn il-proposti speċjalment fuq il-ġbir tal-borża l-griza nhar ta' Tlieta.
- n. Fis-6.05p.m. is-Sur Daniel Tabone halla l-uffiċċju tal-Kunsill u l-laqgħa tkomplet.

3.9 Il-Kunsill iddeċieda li jikkonferma li jzomm il-Kuntratt tal-GreenPak anke għal fatt li ser jagħtuna *refund* tal-*collection* tal-borża l-griza tal-passat u anke peress li huma lesti li jgħinu jekk il-Kunsill ikun irid japplika għal xi proġett ta' l-EU.

4. VIP LIST

- 4.1 Ex-Kunsillier li issa qed ikollu bżonn juża l-wheelchair, qed jitlob lill-Kunsill biex isir xi haġa biex ikun jista jinzal minn fuq il-bankina għax minhabba l-karozzi pparkjati, xi kultant dan ma jkunx possibli. Rampa għad m'għandhomx imma huma lesi li jagħmluha.
- 4.2 Is-Sindku u s-Segretarju spjegaw, peress li t-tnejn marru on site, biex jaraw x'hemm bżonn li jsir. Is-Sindku tkellmet mar-residenti li diġa għandhom rampa fit-tarf tat-triq biex tara jekk din tkunx tista tintuża' mir-resident li qed jitlob ir-rampa biex jekk jista' jkun ma jintilfux parking spaces. Is-Sindku qalet li filkas tiġi żurzieqa baxxa u tikber ftit ir-rampa. Il-Kunsill qabel dwar dan.
- 4.3 Resident li joqghod Triq Annibale Preca fejn il-Knisja tal-Mirakli qed jagħmel request biex quddiem il-fetha ta' l-entrata għad-dar u l-garage tiegħu ssir xi tabella għax minkejja li għandu double yellow lines mal-ġenb xorta qed jiparkjaw il-karozzi. Dan ir-resident huwa dak il-persuna li kienet infurmatna bih is-Sindku għax kien għamel żewġ ġebliet kbar tal-konkrit minhabba din il-problema li jiparkjawlu. Il-Kunsill kien avvża lir-resident biex jneħħihom għax kienu perikolużi. Għalhekk huwa qed jitlob biex issir xi haġa bħal tabella halli tipreveni lil min jiparkja u jagħlaq l-entrata għax inkella qal li se jerga jitfa ż-żewġ ġebliet tal-konkrit. Il-Kunsill qabel li ma' din ir-request ta' yellow lines li għandna tinbagħat lit-TM filwaqt li jagħti permess lir-resident biex jagħmel sign ta' PRIVATE RESIDENT DO NOT PARK'.
- 4.4 Resident jixtieq jagħmel request biex ma jiparkjawx aktar quddiem is-sala tal-Mirakli għaliex qieghdin jiparkjaw fuq il-bankina alavolja baxxa hafna u min ikun għaddej bil-mixi irid johroġ hafna l-barra u għalhekk huwa perikoluż hafna aktar u aktar issa li kif tafu tghaddi tal-linja ukoll. Il-Kunsill iddiskuta din ir-request anke għal fatt li hemmhekk kienu diġa saru l-bollards tal-hadid biex hadd ma' jiparkja imma dawn tkissru bil-karozzi stess. Is-Sindku u S-Segretarju għandhom jergħu mmorru 'on site' biex jiġi verifikat iktar dan ir-request.
- 4.5 Residenti ta' Triq Giuseppe Cali' qed jitolbu biex jsiru il-linji taż-żebgħa, parking bays, u double yellow lines fi triq issa li saret bi tarmac.
- A. Percius Car Hire anke qed jitlob biex qabel ma jsiru dawn il-linji jara l-pjanta ta' kif ser jiġu dawn il-linji. Jekk huwa possibli huwa qed jitlob ukoll biex isiru bollards quddiem l-entrata tal-Percius.
- B. Kif ukoll resident iehor qieghed jitlob li jsiru linji tal-parking fosthom biex isir parking slot għal Motorcycle minflok dak li sar hdejn il-gate tal-ground tal-football.
- C. Il-Kunsill qabel ma' dawn ir-requests imma għalissa iridu jibqgħu pending minhabba n-nuqqas ta' fondi.
- 4.6 Hawnhekk is-Segretarju nformat lill-Kunsill li l-costings tal-dawl taż-zebra crossing huwa d-doppju peress li l-kwotazzjoni kienet bħala unit

price. It-talba kienet ghal żewġ lights u l-kwotazzjoni ntbaghatet bhala unit price. Ghandha tinstab il-kwotazzjoni originali u tintbaghat lill-Kunsilliera.

- 4.7 Is-Sindku nformat li fl-ahhar saru l-bollards f'Mosta Road c/w Triq Preziosi imma hija qed tghid li ma sarux tajjeb peress li kif saru xorta wahda jistghu iduru l-karozzi ghal go Triq Preziosi. Is-Segretarju nformat li sa dak inhar tal-laqgħa ma kienx hemm lmenti.
- 4.8 Il-Kunsill iddiskuta l-problema tal-bankina fi Sqaq Nru. 2 Triq Preziosi. Is-Segretarju tat *overview* tas-suggerimenti tar-residenti fejn naha mhux qed taqbel man-naha l-ohra. Infurmat lill-Kunsill li anke saret *petition letter*. Saret diskussjoni twila fuq dan is-suggett. Is-Sindku qalet li ser tiehu ritratt ta' fejn hemm il-bollards f'Main Street u tiehu ritratt ta' Alley 2 Preziosi Street u tergħa għal l-ahhar darba tistaqsi lit-TM biex japprovaw il-bollards. Kien hemm min issugerixxa li jitwahnlu tlett bankijiet imma din xorta wahda ma tahdimx. Gie deciz li importanti u urgenti ghandha nigbru l-informazzjoni u l-korrispondenza kollha li ghaddiet fuq dan is-suggett u jinfetah file ghalih. Is-Segretarju nformat li TM approvat walking line u l-kunsill mhux qed jara li b'dan tissolva l-problema, gew approvati ukoll double yellow lines mal-garaxxijiet biex il-karozzi jiparkjaw man-naha l-ohra imma hekk il-bibien tar-residenti jistghu jigu bblukkati u anke jizzied il-periklu li peress li l-gallarijiet huma baxxi, jistgha xi hadd jaqbez minn fuq is-saqaf tal-karozza għal gewwa. Ghandu jigi konsultat il-Perit biex immorru 'on site' u nispjegaw it-tlett options li approvaw it-TM filwaqt u jiccekkja ukoll l-gholi tal-gallarijiet meta nbnew u li naraw huwa x'jahseb. Jekk il-Perit jghid li l-gallariji fi zmien li nbnew, inbnew sewwa għal dak iz-zmien u jaqbel mas-suggerimenti tat-TM, il-Kunsill japprova l-bankina. Ghandu jerga' jigi konsultat l-Avukat tal-Kunsill biex jaghtina parir kif il-Kunsill ghandu jagixxi jekk kemm il-darba il-Kunsill ma jagħmilx dak li qed jitolbu certi residenti f'din it-triq. Il-Kunsilliera personalment huma responsabbli jew le għal decizjoni li jkun ha li zgur mhux ser togħhob lil kulhadd ghax il-Kunsill qieghed fin-nofs ta' din il-kwistjoni tkun xi tkun id-decizjoni.
- 4.9 Is-Segretarju talbet li meta tmur on site mal-Perit jigu l-Kunsilliera. Is-Sindku ser tattendu għal din il-laqgħa mal-Perit on site.
- 4.10 Is-Sur Eric Azzopardi f'isem Flower Land qed jagħmel request biex issir canopy għall-Mother's day biex fis-6, 7 u 8 ta' Mejju hdejn Kinds. Il-Kunsill ma jsib l-ebda oggezzjoni fuq dan ir-request. L-importanti li huwa ihallas għal dan il-permess lill-Kunsill.
- 4.11 Resident regħha gie l-Kunsill ghaliex ghandu problema kbira li baqghet fi Triq Ġuzeppi Portelli ghaliex jiparkjaw ezatt mal-kantuniera ta' l-entrata tal-garage. Il-Kunsill diga bagħat kien TM u dan ir-request giet approvat billi jitnehha parking space u jsiru double yellow lines mal-għub tal-garages. Hu gie l-Kunsill fejn qal li ma jistax jibqa' sejer hekk ghaliex jekk jolqot xi karozza hu u hiereg mill-entrata tal-

garages iżomm responsabli l-Kunsill għaliex approvazzjoni mit-TM hemm. Il-Kunsill kien ideċieda li ma jagħmilx dawn id-double yellow lines mal-ġnub għaliex jitlef parking space. Wara li saret diskussjoni fuq dan ir-request gie deċiż li biex ma jintilifx parking space minflok one meter ta' yellow lines mal-ġnub tal-garaxxijiet isir half a meter. Għandha terġa' tintbagħat request lit-TM b'din id-deċiżjoni.

- 4.12 Resident għandu garaxx bl-isem Salvatur, fi Triq Ġuzeppi Portelli. Quddiem dan il-garaxx għandu kaxxa safra u ma' ġenb il-garaxx fuq iż-żewġ naħat hemm kaxxa ta' parking. Huwa qed jagħmel request biex il-kaxxa safra tal-garaxx titwal f'it ieħor mill-ġnub u naturalment tonqos f'it waħda mil-kaxxi tal-parking. Dan għaliex qed jipparjawn iż-żewġ mal-garaxx tiegħu u bilkemm qed jkun jista' jidher. Din ilha tigi u issa ma jiflahx jissaporti aktar. Saret diskussjoni fuq dan ir-request u gie deċiż li biex ma jintilifx parking għandha tintbagħat ittra lir-residenti ta' dik it-triq li peress li hemm problema ta' parking u niktbu li għandhom jirrispetaw lir-residenti u jekk iħabtu biex titneħħa xi karozza jikkoperaw u *l-parking regulations* japplikaw għal kulhadd.
- 4.13 Residenta li mhiex minn Hal Lija, fl-10 ta' Novembru 2015, kellha aċċident u dahlet f'tappiera u nfaqalha tyre. Hija għandha kollox ritratti, irċevuta u rapport tal-pulizija. Hija trid tagħmel claim tal-ħsara. Kelmet lill-water services u qalula tmur għand il-Kunsill tal-lokalita'. Marret il-Kunsill ta' Hal Balzan u anke giet xi darbtejn il-Kunsill ta' Hal Lija. L-ewwel darba li giet ahna għidnilha li dik it-tappiera qiegħda f'Balzan Valley u mhux ma' Hal Lija u trid tmur għand il-Kunsill ta' Hal Balzan. Hal Balzan qalulna li din taqa' mal-Kunsill ta' Hal Lija u reġghet giet għat-tieni darba fejn ahna imbagħad għednilha tkellem lil TM. Issa reġghet giet hawnhekk ghax ma' waslet imkien u reġghet giet biex tagħmel claim hawn ghax fuq ir-rapport għandha miktub li t-triq ta' din it-tappiera hija Triq Wigi Muscat. Gie ikkuntajt il-Flood Relief Section u kkonfermaw li t-tappiera mhux taht ir-responsabbilta' tagħhom imma tal-Kunsill. Wara li saret diskussjoni gie deċiż li dan l-ilment għandu jintbagħat lill-Avukat għal parir tiegħu.
- 4.14 Resident qed jitlob biex tintbagħat ċirkulari lin-nies kollha ta' Hal Lija minhabba l-ħmieġ tal-klieb. Qed jkun hawn hafna ħmieġ tal-klieb fit-toroq. Talab ukoll biex forsi inkellmu lill-Kunsilli Lokali tal-vicinanza ta' Hal Lija bħal Hal Balzan u H'Attard ghax darba qabad lil min jħammeġ u ma kienx minn Hal Lija iżda minn Hal Balzan. Minhabba li min qed iħammeġ mhux bil-fors li huma r-residenti, gie deċiż li jitwagħhal notice biex jingabar il-ħmieġ tal-klieb.
- 4.15 Residenta giet tghid lill-Kunsill li dawk il-'cat eyes' li hemm quddiem il-knisja fl-art jixghelu huma perikolużi. Hija waqgħet fihom u wegħghat irkobbitha. Qalet li jekk terġa' taqa' u jfettla tikser sieqha se tfittex lill-Kunsill. Gie deċiż li s-Sindku u s-Segretarju mmorru 'on site' u jaraw liema 'cats eyes' iridu jinqalgħu, nsoddu t-toqob puliti u l-cats eyes li jinqalgħu jitwagħhalu fir-roundabout fi Triq San Liċinju.

- 4.16 Request mingħand residenti li qalu lis-Sindku Magda Magri Naudi biex fi Triq Carmelo Farrugia l-karozzi għandhom jipparqjaw facing curb fl-area li qeda semi circular. Għe deċiż li din is-sign tiġi ordnata.
- 4.17 Residenta li tiegħu t-tfal l-iskola kuljum qiegħeda tagħmel request biex it-triq tingħalaq waqt il-hin ta' l-iskola bejn 8:15a.m. u 8:45a.m. u bejn 2:15p.m. u 2:45p.m. kemm minn naħa ta' Transfiguratin Avenue int u diehel għal Robert Mifsud Bonnici u kemm minn naħa ta' l-University Residence għaliex hdejn is-Safety ta' tfal ma joqgħod hadt. Kuljum qegħdin jgħaddu l-karozzi bl-adoċċ u alavolja ikun hemm pulizija dan ikun quddiem l-iskola u ma jistax ilahaq ma' kollox.
- 4.18 Saret diskussjoni u għe deċiż li għandna nibdew billi niktbu ittra lill-Head Mistress ta' l-iskola biex hi tinforma lill-parents tat-tfal li peress li kull filgħodu u wara nofsinhar qed ikun hemm konfużjoni fi triq ta' l-iskola, kemm huwa possibli li isir parking fl-Avenue u fil-Pjazza, li għandhom iġibu rispett lir-residenti tal-garaxxijiet billi ma jipparqjawx quddiem dawn il-garaxxijiet, li ma jsirx parking fil-kantunieri u ma jsirx double parking. Għandna ninfuraw ukoll li Wardens ser jibdew iduru waqt il-hinijiet ta' l-iskola. Saret diskussjoni fuq jekk għandix jew ma għandix tingħalaq, il-Kunsill reġgħa ma qabilx li t-triq tingħalaq għax f'ebda skola privata f'Malta it-triq ma tingħalaq. Għe deċiż li ngħidu l-Warden tar-ronda biex kull tant żmien ikun preżenti waqt il-hin ta' l-iskola biex jara li ma jkunx hemm konfużjoni.
- 4.19 Residenti qed jagħmlu request biex issir mera fi Triq Pantar fejn il-Pama Village in-naħa ta' l-exit ta' wara inti u sejjer lejn H'Attard. Huma qalu li hija perikoluża hafna għax qas tara jekk ikunux ġejjin karozzi u għalhekk hemm bżonn ta' mera għax anke mhux l-ewwel darba li habtu hemmhekk. Din ir-request għet approvata u għandha tintbagħat għall-approvazzjoni tat-TM.
- 4.20 Is-Segretarju poġġiet fuq il-mejda tal-Kunsill il-Budget għas-sena 2016 għall-approvazzjoni tal-Kunsill. Dan kien diġa għe diskuss u issa approvat unanimament.
- 4.21 Is-Segretarju poġġiet fuq il-mejda tal-Kunsill e-mail mingħand il-Minority Leader Dr. Marc Sant fejn qed jgħid li xi haġa trid issir fil-crossroads fi Triq tal-Kunsill c/w Transfiguration Avenue u anke Triq Fernand Gregh c/w Trasfiguration Avenue, qabel ma jkun tard wisq, għax ta' sikwit isiru accidents. Huwa qed jisuggerixxi li jsiru safety railings fl-erba kantunieri, sleeping policeman, bħal ma kien diġa hemm fi Triq Robert Mifsud Bonnici. Għe deċiż li isiru l-iron bars u jinstabu sponsors jew inkella nagħmlu notice 'advertise Here' fuq ir-railing. Qabel ma jiġu ordnati dawn il-bars tal-hadid l-ewwel irridu l-approvazzjoni tat-TM.
- 4.22 Is-Sur Joseph Mangion li qed jiehu hsieb iċ-ċimiterju, qed jitlob lill-Kunsill biex jagħtih permess biex juża l-ilma tal-ġibjun ta' hdejh biex isaqqi iċ-ċimiterju. Anke inqala il-fatt li s-Sur Mangion kien talab sweeping machine lill-Kunsill u kien għe approvat li iselfuwilu imma din

s'issa ma gietx lura. Ghandu jigi indagat x'gara minn din l-sweeping machine u jirritorna lura. Wara li l-Kunsill iddiskutew din ir-request gie deciz li l-Sindku tkellem hi lill-Kappillan, tfehm u tghidlu li l-Kunsill jghin imma peress li ma ghamlitx xita, il-Kunsill ghad irid jiehu decizjoni.

- 4.23 Ittra minghand Soċjeta' Muzikali San Pio X xtaqu jaghmlu request biex il-Kunsill Lokali isemmi triq ghal President Louis Caruana. Il-Kunsill iddiskuta din ir-request u s-Sinjorina Lorraine Farrugia qalet li way back kienet saret lista, din ir-request ghandha tizdied ma din il-lista u din tigi riveduta. Is-Sindku qalet li t-triq trid tigi identifikata. Ghandna nirrispondu lill-Kazin San Pio X li r-request taghhom ser tigi riveduta, l-isem ser jizdied mal-lista li l-Kunsill digha ghandu u irridu nidentifikaw toroq godda.

5. VACANCY PART TIME CLERK BACK TO BACK BASIS

- 5.1 Is-Segretarju poggiet lista fuq il-mejda tal-Kunsill ta'min applika ghal dan il-post ta' part time clerk wara li saret sejha lill-ETC. Kienu eligibbli li japplikaw 141 u applikaw 24 ghal din il-vacancy. Is-Segretarju nfurmat li wara li harget sejha interna lill-Kunsilli u lir-Regjuni, applikat wahda u sar l-interview. Dan l-interview tmexxa mis-Sindku, s-Segretarju u mis-Sinjorina Lorraine Farrugia peress li l-Kunsilliera l-ohra ma setghux jattendu. Din il-persuna ma ntaghazitx. Is-Segretarju nfurmat li l-ETC ikkonfermaw li jista jsir short listing mill-lista li baghtulna.
- 5.2 Waqt il-laqgha l-Kunsilliera bdew jaraw il-lista u CV's ta' l-applikanti u bdew jaghmlu short listings.
- 5.3 Gie deciz li nsejju lill-applikanti ghall-interview nhar l-Erbgha 27 ta' April bejn il-11.15a.m. u 1.00p.m. u ghandna nistaqsu lill-Minority Leader Dr. Marc Sant biex jikkonferma jekk ikunx jista jattendi ghall-interviews flimkien mas-Sindku u s-Segretarju. Is-Sindku stiednet lill-Kunsilliera prezenti biex jattendu ghal dawn l-interviews.

6. KOMUNIKAZZJONI MILL-KUNSILLIERA

- 6.1 Is-Sindku tkellmet fuq il-laqgha li hija flimkien mas-Segretarju kellha ma' l-Onorevoli Decelis fuq il-burokrazija. Kellhom jintbaghtu l-minuti pero s'issa ghadna ma ircevejnihomx. Meta dawn jaslu ghandhom jigu forwarded lill-Kunsilliera. Gew idendifikati certi areas fejn hemm burokrazija zejda. Tkellimna mieghu fuq il-bye-laws li ilna sena u dawn ghadhom mhux konkluzi. Huma talbu biex nibaghtu l-korrispondenza s'issa fuq il-bye-laws biex ikunu jistghu jaghmlu follow-up fuqhom. Dawn intbaghtu. Is-Sinjorina Lorraine Farrugia tkellmet fuq l-attivitajiet tat-tfal pero minhabba s-sitwazzjoni finanzjarja baqghet lura. Il-problema hija ukoll in-nuqqas ta' parteċipazzjoni.

- 6.2 Is-Sinjorina Stephanie Cutajar reġghet fakkret li meta jiġi l-perit fuq Alley 2 Prezisi Street 'on site' ngħidulu jergħha jara ukoll fuq ir-request tal-bankina hdejn il-bars fi triq il-Forn. Barra minnhekk għandna tintbagħat ittra lis-sidien tal-bars biex ngħidulhom jipruvaw biex darbtejn f'gimgha għandhom jiftehmu flimkien biex isir delivery fl-istess gurnata u fl-istess hin.
- 6.3 Is-Sinjorina Stephanie Cutajar staqsiet għaliex il-biċċa daħla żghira fi Triq Ġużeppi Portelli għada ma tnaddfitx kif kien ġie miftiehem. Is-Segretarju nformat li kif kienet diġa nformatom dik il-biċċa xogħol ma jistgħux jagħmluha huma u irridu ngiebu xi inġejni biex issir. Ġie deċiż li għandna ngħidu lill-Kuntrattur il-ġdid biex inaddafha hu.
- 6.4 Is-Segretarju nformat li t-tenders issa ser jibdew johorġu electronic u l-proċedura tat-tendering issa ser tkun differenti u hemm bżonn li żewġ Kunsilliera ikunu committed biex jinfethu u jiġu adġudikati dawn it-tenders.

7. APPROVAZZJONI TA' L-ISKEDA TA' HLASIJET U APPROVAZZJONI TAL-PETTY CASH

- 7.1 Is-Sinjorina Lorraine Farrugia ma approvatx il-pagamenti nr 1 and 2 tal-Waste Collection .
- 7.2 Fuq proposta tas-Sinjura Stephanie Cutajar sekondata mis-Sur Massimo Scerri l-iskeda tal-hlasijiet u l-petty cash ġew approvati.

8. TMIEM

- 8.1 Saret diskussjoni fuq id-data tal-laqgħa tal-Kunsill peress li din kienet diġa diskussa fil-laqgħa ta' qabel u li kienet l-20 ta' Mejju 2016 imma l-Minority Leader Dr. Marc Sant ma jistax jattendi għal laqgħa f'din id-data. Il-Kunsilliera iddiskutew u iddeċidew li l-laqgħa li jmiss ser isir nhar il-Ġimgħa 13 ta' Mejju 2016 fil 05.00p.m.

Is-Seduta imtemmet f'20.00 hrs b'mod unanimu.

Magda Magri Naudi
Sindku

Georgette Borg
Segretarju Eżekuttiv